



ہم احمدی انصار ہیں



رپورٹس: مکرم میاں عمر عزیز صاحب، ایڈیشنل قائد عمومی مجلس انصار اللہ جرمنی

ماہ فروری 2024ء میں مجلس انصار اللہ جرمنی کے تحت جرمنی بھر میں منعقد ہونے والے مختلف پروگرامز کی مختصر رپورٹ ہدیہ قارئین ہے۔

مینٹگنز

علاقہ جات بیت الجامع، ناصر باغ، Bayern, Hessen Mitte, Baden, Hessen Süd, Württemberg, Hessen Süd Ost, Rheinland Pfalz میں زعماء مجالس اور ممبران علاقائی عاملہ کے ساتھ مینٹگنز اور مجلس انصار اللہ میں نئے شامل ہونے والے انصار کے ساتھ خوش آمدید پروگرام کرنے کی توفیق ملی۔ ان مینٹگنز میں صدر مجلس انصار اللہ جرمنی مکرم بشیر احمد ریحان صاحب، نائب صدر صاحب، نائب صدر صاحب صف دوم اور دیگر نیشنل عاملہ ممبران بھی شامل ہوئے اور زعماء مجالس کو مجلس انصار اللہ جرمنی کے سالانہ پروگرام کے متعلق بتایا اور ان پروگراموں پر عمل درآمد کے حوالے سے عہدیداران کی ذمہ داریوں کی طرف توجہ دلائی۔

ان پروگرامز میں مینٹگنز کے بعد انصار اللہ کی تنظیم میں نئے شامل ہونے والے انصار بھائیوں کے ساتھ Welcome Programmes بھی منعقد ہوئے جن میں 98 نئے انصار شامل ہوئے۔ اس موقع پر نائب صدر صاحب صف دوم نے نئے انصار بھائیوں کو انصار اللہ

کے ساتھ شامل ہوئے، اس تقریب میں ایک مقامی اخبار کی نمائندہ خاتون بھی شامل ہوئیں۔

تبلیغی سرگرمیاں

مجلس انصار اللہ جرمنی کو اللہ تعالیٰ کے فضل سے باقاعدگی کے ساتھ جرمنی کے مختلف شہروں میں تبلیغی سٹال لگانے اور اسلام احمدیت کا پیغام جرمنی کے طول و عرض میں پہنچانے کی توفیق مل رہی ہے۔ اس سلسلہ میں مورخہ 4 فروری کو Waiblingen میں انصار نے تبلیغی سٹال لگایا۔ مورخہ 14 فروری کو Wiesbaden میں تبلیغی سٹال لگایا گیا جس میں 50 سے زائد مہمان تشریف لائے اور اسلام سے متعلق مختلف سوالات کئے۔ اسی روز Darmstadt میں انصار نے بڑے پوسٹر اٹھا کر شہر میں ایک تبلیغی پروگرام کیا اور اسلام سے متعلق لوگوں کے سوالات کے جوابات دئے۔

مجلس انصار اللہ جرمنی کے تبلیغی پروگرامز میں سے ایک پروگرام شہروں میں واقع چھوٹی اور بڑی لائبریریوں میں جماعتی کتب رکھوانا بھی ہے۔ اس سلسلہ میں مورخہ 14 فروری کو Köln میں انصار نے شہر کی مختلف لائبریریوں میں جماعتی کتب رکھوائیں، اس کے علاوہ مجلس Düsseldorf, Ratingen, Köln Süd, Paderborn, Pulheim میں بھی انصار بھائیوں نے لائبریریوں میں کتب رکھوائیں۔

کی تنظیم کے قیام، نظام اور سالانہ پروگرام کے متعلق تفصیل سے بتایا اور خاص طور پر توجہ دلائی کہ انصار اللہ کا مطلب ہے، اللہ تعالیٰ کے مددگار، اور اللہ تعالیٰ کا مددگار بننے کا سب سے بہترین طریقہ اللہ تعالیٰ کے احکامات پر عمل کرنا ہے۔

احمدیہ لنگر

مجلس انصار اللہ جرمنی کو اللہ تعالیٰ کے فضل سے بڑی کامیابی کے ساتھ احمدیہ لنگر اور احمدیہ موبائل لنگر کا مستقل بنیادوں پر اہتمام کرنے کی توفیق مل رہی ہے۔ ماہ فروری میں مجالس Raunheim Nord/ Süd, Rüsselsheim Süd, Wiesbaden West/ Nord میں موبائل لنگر کے ذریعہ 550 سے زائد بے گھر افراد کو کھانا مہیا کرنے کی توفیق ملی۔ مقامی میڈیا میں بھی ان پروگرامز کی خبر دی گئی جس کی بدولت جرمن احباب تک جماعت کا پیغام پہنچا۔

شجر کاری مہم

مجلس انصار اللہ جرمنی ہر سال بڑی کامیابی کے ساتھ جرمنی کے مختلف شہروں میں شہری انتظامیہ کے ساتھ مل کر شجر کاری مہم کے تحت درخت لگاتی ہے، مورخہ 8 فروری کو مجلس Obertshausen میں پودا لگانے کی تقریب منعقد ہوئی۔ اس موقع پر شہر کے لارڈ میئر Mr. Manuel Friedrich ایک جرمن مہمان



متفرق جماعتی سرگرمیاں

استقبالیہ تقریب سالانہ نو

Bad Marienberg

جماعت احمدیہ بادمارین برگ نے مورخہ 29 فروری 2024ء کو نئے سال کے استقبال کی تقریب منعقد کی جس کی تیاری کے سلسلہ میں 500 احباب کو دعوت نامے بھجوائے گئے جن میں پادری، علاقائی سیاستدان، سکول کے پرنسپل اور دیگر احباب شامل تھے۔ اسی طرح سوشل میڈیا کے ذریعہ بھی تشہیر کی گئی۔

تقریب میں 120 سے زائد مہمانوں نے شرکت کی جن میں کارسٹن لک صاحب ممبر یورپی پارلیمنٹ کے علاوہ 20 سیاستدان، تین ہائی اسکول کے پرنسپل اور مختلف گرجا گھروں کے نمائندگان شامل تھے۔ تمام مہمان اس تقریب سے بہت متاثر ہوئے اور مثبت رائے کا اظہار کرتے ہوئے مستقبل میں بھی ان تقاریب میں شرکت کرنے کا ارادہ ظاہر کیا۔ تقریب کے اختتام پر خدام چیریٹی واک سے حاصل کیا گیا دو ہزار یورو کا چیک بچوں کے کینسر کی امداد کے لئے عطیہ کیا گیا۔

(مظفر احمد خواجہ۔ سیکرٹری امور خارجہ جماعت بادمارین برگ)

بدھ تہتی کمیونٹی کے وفد کا دورہ مسجد فضل عمر

مورخہ 5 مارچ 2024ء کو بدھ تہتی کمیونٹی کے چند افراد ایک تنظیم House of Sua کے نمائندگان کے ہمراہ مسجد فضل عمر ہمبرگ میں تشریف لائے۔ ان سے اسلام اور بدھ مت کے درمیان باہم مشترک امور کے متعلق گفتگو کی گئی نیز دنیا میں امن پھیلانے کے لئے اپنا کردار ادا کرنے کے سلسلہ میں تبادلہ خیال ہوا۔

(طاہر محمود، ہمبرگ)

Wittlich میں ایک تقریب

مورخہ 28 فروری کو وٹلس میں طاہر احمد ظفر صاحب

صدر جماعت کی زیر صدارت ”حضرت عیسیٰ علیہ السلام کی زندگی اسلامی نقطہ نگاہ سے“ کے عنوان پر ایک تقریب منعقد ہوئی جس کے انعقاد کی خبر لوکل اخبارات و سوشل میڈیا کے ذریعہ دی گئی۔ پروگرام میں مختلف مکاتب فکر کے لوگ شامل ہوئے۔ تلاوت قرآن کریم و ترجمہ کے بعد مکرم طارق احمد ظفر صاحب پروفیسر جامعہ احمدیہ جرمنی نے اس موضوع پر جرمن زبان میں تقریر کی اور حاضرین کے سوالات کے جوابات دیئے۔ پروگرام کے آخر میں کھانا پیش کیا گیا۔ اس پروگرام کے ذریعہ اسلام کا پیغام جرمن لوگوں تک بھی پہنچا۔

خدام کی سپورٹس ریلی

مجلس خدام الاحمدیہ ریجن Rheinland-Pfalz

Nord کی سپورٹس ریلی Wittlich شہر کے ایک سکول کے ہال میں منعقد ہوئی جس میں 9 مجالس کے خدام شامل ہوئے۔ پروگرام کا آغاز صبح 9 بجے ایک مختصر تقریب سے ہوا جس کے بعد والی بال کے مقابلہ جات ہوئے۔ کھانے کے وقفہ اور نمازوں کی ادائیگی کے بعد خاکسار نے مختصر گزارشات میں خدام کو اپنے جسم اور روح کی حفاظت کی طرف توجہ دلائی۔ اس کے بعد فٹ بال کے مقابلہ جات ہوئے جس میں خدام نے بھرپور انداز میں کھیل کا مظاہرہ کیا۔ دعا کے ساتھ پروگرام اختتام پذیر ہوا۔ (جاوید اقبال ناصر مرنبی سلسلہ وٹلس جرمنی)



Bad Marienberg



Wittlich

مورخہ 16 فروری کو Bad Homburg

میں انصار نے مجلس خدام الاحمدیہ اور مقامی مرنبی صاحب کے ساتھ مل کر ایک واک کا اہتمام کیا جس میں تقریباً 200 جرمن احباب نے بھی حصہ لیا۔ یہ واک مرکزی ریلوے اسٹیشن سے شروع ہو کر شہر کے درمیانی علاقہ Kurhausvorplatz تک کی گئی۔ اس واک میں شاملین نے ایک بڑا بینر جس پر محبت سب کے لئے نفرت کسی سے نہیں لکھا ہوا تھا، اٹھا رکھا تھا۔ اس واک کے ذریعہ اسلام احمدیت کا پیغام ایک کثیر تعداد میں جرمن احباب تک پہنچا۔

مورخہ 24 فروری کو علاقہ Westfalen کی مجلس Bochum اور علاقہ Bayern کی مجالس München اور Augsburg میں انصار نے تبلیغی سٹال لگائے اور بڑے بڑے پوسٹرز اٹھا کر ایک تبلیغی پروگرام کیا جس پر درج ذیل الفاظ لکھے تھے۔

”میں ایک مسلمان ہوں کیا آپ کے کوئی سوالات ہیں؟“
”اسلام میں جبر نہیں۔“
”اسلام ایک امن کا مذہب ہے۔“
”محبت سب کے لئے نفرت کسی سے نہیں۔“

اس کے علاوہ شرکاء نے اسرائیل کے فلسطین میں مظالم کے خلاف بھی بینرز اٹھا رکھے تھے جن میں ایپیل کی گئی تھی کہ اب یہ مظالم بند ہونے چاہئیں۔ ان پوسٹرز نے جرمن احباب کو اپنی طرف متوجہ کیا اور ان کے سوالات کے جوابات میں انصار کو جرمن احباب کے اسلام سے متعلق خدشات دور کرنے کا موقع میسر آیا۔ اسی طرح اسی روز مجلس Eppelheim اور Oasnabrück کے انصار نے بھی تبلیغی سٹال لگایا۔

عمر رسیدہ انصار بھائیوں سے ملاقات

مجلس انصار اللہ جرمنی کے سالانہ پروگرامز میں سے ایک عمر رسیدہ انصار بھائی یا پھر ایسے انصار بھائی جو کسی بیماری کی وجہ سے گھروں سے نہیں نکل سکتے انہیں گھروں میں جا کر ملنا ہے۔ اس سلسلہ میں مورخہ 25 فروری کو علاقہ بیت الجامع کی مجلس بیت الواحد اوسٹ کے منتظم ایثار نے زعمیم صاحب مجلس کے ساتھ مل کر ایک پروگرام بنایا اور 4 انصار بھائیوں کو گھروں میں جا کر ملے۔ اس موقع پر کچھ تحائف بھی ان انصار بھائیوں کو دیئے گئے۔